

(ಶ್ರೀ ಎಲೆರೇಂಟ್ ಪಾಟೀಲ್)

ವಿಚಾರಗಳನ್ನು ವ್ಯಕ್ತ ಮಾಡಿದ್ದಾರೋ ಅದರ ಮೇಲೆ ನಾನು ಏನು ಹೇಳುವುದಕ್ಕೂ ಹೋಗುವುದಿಲ್ಲ. ನೋಟಿಫಿಕೇಷನ್ ಸಭೆಯ ಮುಂದೆ ಇಟ್ಟಿದ್ದಾರೆಂದು ನಾನು ತಿಳಿದುಕೊಂಡಿದ್ದೇನೆ. ಸಭೆಯ ಮುಂದೆ ನೋಟಿಫಿಕೇಷನ್ ಇಟ್ಟಿದ್ದಾರೆಯೇ ಇಲ್ಲ ಇನ್ನೂ ಇದಬೇಕಾದ ಪ್ರಶ್ನೆ ಪರಿಶೀಲನೆಯಾಗುತ್ತಿದೆಯೇ ಎನ್ನುವಂಥದ್ದು ಮಾನ್ಯ ಸಭೆ ಮತ್ತು ಅಧ್ಯಕ್ಷರು ನಿರ್ಣಯ ಮಾಡುವುದಕ್ಕೆ ಬಿಡುತ್ತೇನೆ. ಅಧ್ಯಕ್ಷರು ಪರಿಶೀಲನೆ ಕೊಟ್ಟಿಲ್ಲ ಎಂದು ಹೇಳುವುದಾದರೆ ಅವರ ನಿರ್ಣಯಕ್ಕೆ ತಲೆಬಾಗುತ್ತೇನೆ. ನೋಟಿಫಿಕೇಷನ್ ಮಂಡಿಸಲಾಗಿದೆ ಎಂದರೆ ಮುಂದಿನ ಪ್ರಶ್ನೆ ಬರುತ್ತದೆ. ಶ್ರೀಮಾನ್ ನಾಗಪ್ಪನವರ ತಿದ್ದುಪಡಿ ಬಂದಿದೆ. ಅದರ ಬಗ್ಗೆ ಎಷ್ಟರಮಟ್ಟಿಗೆ ಚರ್ಚೆ ಮಾಡುವುದಕ್ಕೆ ಸಾಧ್ಯವಾಗುತ್ತದೆ ಎನ್ನುವಂಥದ್ದು ಸಾಧಕ ಬಾಧಕಗಳನ್ನು ತಾವು ವಿಚಾರ ಮಾಡಬೇಕಾಗುತ್ತದೆ ಅವಕ್ಕೆ ಬಂದರೆ ಅಡ್ಡಿಯ ಕೇಟ್ ಜನರಲ್ ಜೊತೆಯಲ್ಲಿ ವಿಚಾರ ಮಾಡಬಹುದು. ಅಡ್ಡಿಯ ಕೇಟ್ ಜನರಲ್‌ರನ್ನು ಕರೆಸಿ, ನಾನೂ ಬರುವುದಕ್ಕೆ ತಯಾರಿದ್ದೇನೆ, ವಿರೋಧ ಪಕ್ಷದ ನಾಯಕರೂ ಬರಲಿ. ಎಲ್ಲರೂ ಚರ್ಚೆ ಮಾಡಿ ಎಷ್ಟರಮಟ್ಟಿಗೆ ತಿದ್ದುಪಡಿಯ ಬಗ್ಗೆ ಚರ್ಚೆ ಮಾಡುವುದಕ್ಕೆ ಅವಕಾಶವಿದೆ ಎಂದು ಅಥವಾ ಇಲ್ಲ ಎನ್ನುವ ವಿಚಾರ ತೀರ್ಮಾನವಾದ ಮೇಲೆ, ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಟ್ಟರೆ ಅದಕ್ಕೆ ನನ್ನ ಅಭ್ಯಂತರವೇನೂ ಇಲ್ಲ.

† ಶ್ರೀ ಎನ್. ಹುಚ್ಚಮಾಸ್ತಿ ಗೌಡ (ಹುಲಿಯೂರು ಮಾರ್ಗ).—ಮುಂದೆ ಬರತಕ್ಕ ತಿದ್ದುಪಡಿಗಳನ್ನು ಚರ್ಚೆಮಾಡುವ ಕಾಲದಲ್ಲಿ ಅಡ್ಡಿಯ ಕೇಟ್ ಜನರಲ್ ಅವರ ಅಭಿಪ್ರಾಯವನ್ನು ತೆಗೆದುಕೊಂಡು ಎಷ್ಟರಮಟ್ಟಿಗೆ ಅದನ್ನು ಚರ್ಚೆ ಮಾಡಬಹುದು ಎನ್ನುವುದನ್ನು ತೀರ್ಮಾನ ಮಾಡೋಣ, ನಾನೂ ಬರುತ್ತೇನೆ, ವಿರೋಧಪಕ್ಷದ ನಾಯಕರೂ ಬರಲಿ ಎಂದು ಈಗತಾನೆ ಸಭಾನಾಯಕರು ಹೇಳಿದರು. ನೋಟಿಫಿಕೇಷನ್ ಇಲ್ಲಿ ಇಟ್ಟ ಮೇಲೆ ತಿದ್ದುಪಡಿಯ ಮೇಲೆ ಚರ್ಚೆಯಾಗುವುದು ಸಾಧ್ಯವಿಲ್ಲ ಎನ್ನುವುದೇ ನಮ್ಮ ವಾದ. ಇದು ಹೈಕೋರ್ಟಿನಲ್ಲಿ ಪೆಂಡಿಂಗ್‌ನಲ್ಲಿ ಇರುವುದರಿಂದ ಅದೇ ವಿಷಯವನ್ನು ಈ ಒಂದು ಸನ್ನಿವೇಶದಲ್ಲಿ, ಇದೇ ಕಾಲದಲ್ಲಿ ತೆಗೆದುಕೊಂಡು ಅಡ್ಡಿಯ ಕೇಟ್ ಜನರಲ್ ಅವರ ಅಭಿಪ್ರಾಯವನ್ನೂ ತೆಗೆದುಕೊಳ್ಳುವುದು ಸೂಕ್ತವೇ ಹೊರತು, ಆ ಮೇಲೆ ತೆಗೆದುಕೊಂಡರೆ ಆಗುವ ಪರಿಣಾಮವೇನು ಎನ್ನುವುದು ನಮಗೆ ಗೊತ್ತಿದೆ. ಅದರಿಂದ ನಾವು ಎಚ್ಚರಿಕೆಯಿಂದ ಇರಬೇಕಾಗುತ್ತದೆ. ಹೈಕೋರ್ಟ್‌ನಲ್ಲಿ ಪೆಂಡಿಂಗ್ ಇರತಕ್ಕ ವಿಷಯವನ್ನು ನಾವು ಚರ್ಚೆ ಮಾಡುವುದಕ್ಕೆ ಸಾಧ್ಯವಿಲ್ಲ ಎನ್ನುವ ಅಭಿಪ್ರಾಯ ನಮಗೆ ಸ್ಪಷ್ಟವಾಗಿ ಗೊತ್ತಿದೆ. ಅದರಿಂದ ಈಗಲೇ ಅಡ್ಡಿಯ ಕೇಟ್ ಜನರಲ್ ಅವರನ್ನು ಕರೆಸಿ, ನೋಟಿಫಿಕೇಷನ್ ಸಭೆಯ ಮುಂದೆ ಇರುವುದು ಎಷ್ಟರಮಟ್ಟಿಗೆ ಸೂಕ್ತ ಅಥವಾ ಇಲ್ಲ ಎನ್ನುವುದರ ಬಗ್ಗೆ ಅವರ ಅಭಿಪ್ರಾಯವನ್ನು ಪಡೆದು ತಾವು ಈ ಸಂದರ್ಭದಲ್ಲಿ ತೀರ್ಮಾನ ಮಾಡುವುದು ಒಳ್ಳೆಯದು.

ಉಪಾಧ್ಯಕ್ಷರು.—ಈ ಸಭೆಯಲ್ಲಿ ನೋಟಿಫಿಕೇಷನ್ ಮಂಡಿಸಲು ಅಡ್ಡಿಯ ಕೇಟ್ ಜನರಲ್ ಅವರನ್ನು ಕರೆಸಬೇಕು ಎನ್ನುವ ಪ್ರಶ್ನೆ ಇಲ್ಲ. ನಾನು ಅದನ್ನು ಅನೇಕಸಾರಿ ಹೇಳಿದ್ದೇನೆ ನೋಟಿಫಿಕೇಷನ್ ಮಂಡಿಸುವುದಕ್ಕೆ ಅಧ್ಯಕ್ಷರು ಮಾನ್ಯ ಮಂತ್ರಿಗಳಿಗೆ ಅವಕಾಶ ಕೊಟ್ಟರೆ ಅವರು ಮಂಡಿಸುತ್ತಾರೆ. ಈಗ ಒಂದು ತಿದ್ದುಪಡಿ ಬಂದಿದೆ. ಅದರ ಮೇಲೆ ಚರ್ಚೆ ನಡೆಯುವ ವಿಷಯದ ಬಗ್ಗೆ ಸಭಾ ನಾಯಕರು ಹೇಳಿದಂತೆ ವಿಚಾರ ಮಾಡೋಣ.

ಶ್ರೀ ಎಸ್. ಶಿವಪ್ಪ.—ನೋಟಿಫಿಕೇಷನ್ ಈ ಸಭೆಯಲ್ಲಿ ಮಂಡನೆಮಾಡುವುದಕ್ಕೆ ಅದರಲ್ಲಿ ಕಾನೂನುಬಾಹಿರವಾದ ವಿಚಾರವಿದೆಯೇ ಎನ್ನುವುದರ ಬಗ್ಗೆ ಅಡ್ಡಿಯ ಕೇಟ್ ಜನರಲ್ ಅವರೊಡನೆ ಸವಾರೋಚನೆ ಮಾಡಬೇಕು, ಕಾನೂನುಬಾಹಿರವಾದ, ನ್ಯಾಯ ಬಾಹಿರವಾದ ಒಂದು ವಿಚಾರವನ್ನು ಇಷ್ಟು ಸಭೆಯ ಮುಂದೆ ಮಂಡನೆ ಮಾಡಬಹುದೇ ಎನ್ನುವುದೇ ಬಹಳ ಗಹನವಾದ ವಿಚಾರ. ಅದನ್ನು ನಾವು ಹೇಳುತ್ತಿರುವುದು. ನೋಟಿಫಿಕೇಷನ್ ಮಂಡನೆಗೆ ನಾವು ಒಪ್ಪುವುದಿಲ್ಲ. ಅದಕ್ಕೆ ನಾವು ಬದ್ಧರಾಗಿಲ್ಲ, ಅದಕ್ಕೆ ನಾವು ಭಾಗಗಳಲ್ಲ. ಇದೇ ವ್ಯವಸ್ಥೆ ಮುಂದುವರಿಯುವುದಾದರೆ ಈ ಸಭೆಯ ಕಾರ್ಯಕರಾಪಗಳಲ್ಲಿ ಭಾಗವಹಿಸಲು ಇಷ್ಟೇನೂ ನಾವು ನಿರ್ದವಾಗಿಲ್ಲ. ಈ ವರ್ತಮೆ ಏದೆ, ನ್ಯಾಯಬಾಹಿರವಾದ ಕೃತಿಯನ್ನು ನಾವು ಮಾಡುತ್ತಿದ್ದೇವೆಂದು ಹೇಳಿದರೆ ಆ ಕೃತಿಯಲ್ಲಿ ಭಾಗವಹಿಸುವುದಕ್ಕೆ ನಾವು ತಯಾರಿಲ್ಲ. ನಮ್ಮ ಪ್ರತಿಭಟನೆಯನ್ನು ತೋರಿಸುವುದಕ್ಕಾಗಿ ಈ ಸಭೆಯ ಕಾರ್ಯಕರಾಪಗಳನ್ನು ಬಹಿಷ್ಕರಿಸಿ ಹೊರಗೆ ಹೋಗುತ್ತೇವೆ ಸ್ವಾಮಿ ?

(The members of the Opposition withdrew from the House)